

सामान्य निर्देश –

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए :

- इस प्रश्नपत्र में कुल 15 प्रश्न हैं। सभी प्रश्न अनिवार्य हैं।
- इस प्रश्नपत्र में कुल चार खंड हैं – क, ख, ग, घ।
- खंड – क में कुल 2 प्रश्न हैं, जिनमें उपप्रश्नों की संख्या 10 है।
- खंड – ख में कुल 4 प्रश्न हैं, जिनमें उपप्रश्नों की संख्या 20 है। दिए गए निर्देशों का पालन करते हुए 16 उपप्रश्नों के उत्तर देना अनिवार्य है।
- खंड – ग में कुल 5 प्रश्न हैं, जिनमें उपप्रश्नों की संख्या 20 है।
- खंड – घ में कुल 4 प्रश्न हैं, सभी प्रश्नों के साथ उनके विकल्प भी दिए गए हैं।
- प्रश्नों के उत्तर दिए गए निर्देशों का पालन करते हुए लिखिए।

प्रश्न संख्या	खंड – क (अपठित बोध)	अंक 14
1.	निम्नलिखित गद्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए :	7
	लोकतंत्र के मूलभूत तत्व को समझा नहीं गया है और इसलिए लोग समझते हैं कि सब कुछ सरकार कर देगी, हमारी कोई जिम्मेदारी नहीं है। लोगों में अपनी पहल से जिम्मेदारी उठाने और निभाने का संस्कार विकसित नहीं हो पाया है। फलस्वरूप देश की विशाल मानव- शक्ति अभी खरटि लेटी पड़ी है और देश की पूंजी उपयोगी बनाने के बदले आज बोझरूप बन बैठी है, लेकिन उसे नींद से झकझोर कर जाग्रत करना है। किसी भी देश को महान बनाते हैं उसमें रहने वाले लोग, लेकिन अभी तक देश के नागरिक अपनी जिम्मेदारी से बचते रहे हैं। चाहे सड़क पर चलने की बात हो अथवा साफ़- सफ़ाई की बात हो, जहाँ-तहाँ हम लोगों को गंदगी फैलाते और बेतरतीब ढंग से वाहन चलाते देख सकते हैं। फिर चाहते हैं कि सब कुछ सरकार ठीक कर दे। सरकार ने बहुत सारे कार्य किए हैं, इसे अस्वीकार नहीं किया जा सकता है। वैज्ञानिक प्रयोगशालाएँ खोली हैं, विशाल बाँध बनवाए हैं, फ़ौलाद के कारखाने खोले हैं आदि-आदि। बहुत सारे काम सरकार के द्वारा हुए हैं, पर अभी तक करोड़ों लोगों को कार्य में प्रेरित नहीं किया जा सका है। वास्तव में होना तो यह चाहिए कि लोग अपनी- अपनी सूझ-बूझ के साथ अपने आंतरिक शक्ति के बल पर खड़े हों और अपने पास जो कुछ साधन-सामग्री हो उसे लेकर कुछ करना शुरू कर दें और फिर सरकार उसमें आवश्यक मदद करे। उदाहरण के लिए गाँव वाले बड़ी-बड़ी पंचवर्षीय योजनाएँ नहीं समझ सकेंगे पर वे लोग यह बात जरूर समझ सकेंगे कि अपने गाँव में कहाँ कुआँ चाहिए, कहाँ सिंचाई की जरूरत है, कहाँ पुल की आवश्यकता है? बाहर के लोग इन सब बातों से अनभिज्ञ होते हैं।	
(क)	कथन (A) और कारण (R) को पढ़कर उपयुक्त विकल्प चुनिए- कथन (A) : लोकतंत्र का मूलभूत तत्व कर्तव्य पालन है। कारण (R) : लोकतंत्र के मूलभूत तत्व को समझा नहीं गया है और इसलिए लोग समझते हैं कि सब कुछ सरकार कर देगी। (i) कथन (A) गलत है और कारण (R) सही है। (ii) कथन (A) और कारण (R) दोनों सही हैं। (iii) कथन (A) और कारण (R) दोनों गलत हैं। (iv) कथन (A) सही है किंतु कारण (R) कथन (A) की सही व्याख्या नहीं है।	1
(ख)	किसी देश की महानता किस पर निर्भर करती है? (i) वहाँ की सरकार पर (ii) वहाँ के निवासियों पर (iii) वहाँ के इतिहास पर (iv) वहाँ की पूँजी पर	1

(ग)	सरकार के कामों के बारे में कौन-सा कथन सही नहीं है? (i) वैज्ञानिक प्रयोगशालाएँ बनवाई हैं। (ii) विशाल बाँध बनवाए हैं। (iii) वाहन-चालकों को सुधारा है। (iv) फ़ौलाद के कारखाने खोलें हैं।	1
(घ)	‘सरकारी व्यवस्था में ग्रामीणों की भूमिका को नकारे जाने की ओर संकेत किया गया है।’ उपयुक्त कथन के पक्ष में अपने विचार लिखिए।	2
(ङ)	‘झकझोर कर जागृत करना’ का भाव गद्यांश के अनुसार लिखिए।	2
2.	निम्नलिखित काव्यांश को ध्यानपूर्वक पढ़कर उस पर आधारित पूछे गए प्रश्नों के उत्तर दीजिए :	7
	साँझ-सकारे चंदा-सूरज करते जिसकी आरती उस मिट्टी में मन का सोना घोल दो- ग्रह-नक्षत्रों! भारत की जय बोल दो। वह माली है, वह खुशबू है, हम चमन, वह मंदिर है, वह मूरत है, हम नमन, छाया है माथे पर आशीर्वाद-सा, वह संस्कृतियों के मीठे संवाद-सा, उसकी देहरी पर अपना माथा टेककर हम उन्नत होते हैं उसको देखकर। ऋतुओं! उसको नित नूतन परिधान दो, झुलस रही है धरती, सावन दान दो। सरल नहीं परिवर्तन में मन ढालना हर पत्थर से भागीरथी निकलना हम अनेकता में भी तो है एक ही, हर संकट में जीता सदा विवेक ही कृति, आकृति, संस्कृति, भाषा के वास्ते बने हुए हैं मिलते-जुलते रास्ते आस्थाओं की टकराहट से लाभ क्या? मंजिल को हम देंगे भला जवाब क्या? एक हार में गुँथे मणि-माणिक हैं हम बिखरे फूलों को भी इसमें जोड़ दो, ग्रह-नक्षत्रों! भारत की जय बोल दो।	
(क)	उपरोक्त पंक्तियों में से उन पंक्तियों का चयन कीजिए जिनका आशय- देश का हर निवासी अनमोल और एकता में विश्वास करने वाला है। रंग, वेष, धर्म में अनेकता होते हुए भी सब मिलजुल कर रहते हैं। कथन (I) हम अनेकता में भी तो है एक ही, हर संकट में जीता सदा विवेक ही (II) छाया है माथे पर आशीर्वाद- सा, वह संस्कृतियों के मीठे संवाद- सा (III) एक हार में गुँथे मणि-माणिक हैं हम, बिखरे फूलों को भी इसमें जोड़ दो (IV) कृति, आकृति, संस्कृति, भाषा की वास्ते, बने हुए हैं मिलते जुलते रास्ते विकल्प : (i) कथन (I) व (II) सही है। (ii) कथन (III) और (IV) सही हैं। (iii) कथन (IV) सही है। (iv) कथन (I) और (IV) सही हैं।	1
(ख)	कवि के अनुसार कौन-सा काम सरल नहीं है? (i) पत्थरों को तोड़ना (ii) नदी निकलना	1

	(iii) परिवर्तन में मन को ढालना (iv) संकट झेलना	
(ग)	'परिवर्तन आसान नहीं होता'- ये समझाने के लिए कवि ने कौन-सा उदाहरण दिया है? कथन: (I) ऋतुओं को नित नूतन परिधान दो (II) मिट्टी में मन का सोना घोल देने का (III) आस्थाओं से टकराकर मंजिल पाने का (IV) पत्थर में से भागीरथी नदी निकलने का विकल्प: (i) कथन (III) व (IV) सही हैं। (ii) कथन (I) व (II) सही हैं। (iii) कथन (I) सही है। (iv) कथन (IV) सही है।	1
(घ)	'हम उन्नत हैं उसको देखकर' से किस भाव की अभिव्यक्ति होती है?	2
(ङ)	प्रस्तुत पद्यांश से हमें क्या सन्देश मिलता है?	2
	खंड - ख (व्यावहारिक व्याकरण)	16
3.	निर्देशानुसार 'रचना के आधार पर वाक्य भेद' पर आधारित पाँच प्रश्नों में से किन्हीं चार के उत्तर दीजिए :	4x1=4
(क)	सोने की चिड़िया कहलाने वाला भारत देश यही है। (मिश्र वाक्य में बदलिए)	1
(ख)	परीक्षक ने प्रश्न पत्र दिया, छात्र उत्तर लिखने लगे। (संयुक्त वाक्य में बदलिए)	1
(ग)	हो सकता है कि पवित्र सारनाथ रहने जाए। (सरल वाक्य में बदलिए)	1
(घ)	जहाँ महात्मा गांधी गए, वहाँ उन्हें काफ़ी सम्मान मिला। (आश्रित उपवाक्य छाँटकर उसका भेद लिखिए)	1
(ङ)	'जो वीर होते हैं, वे रणभूमि में अपनी वीरता का प्रदर्शन करते हैं।' (उपवाक्य का भेद बताइए)	1
4.	निर्देशानुसार 'वाच्य' पर आधारित पाँच प्रश्नों में से किन्हीं चार के उत्तर दीजिए :	4x1=4
(क)	प्रधानमंत्री ने भवन का उद्घाटन किया। (कर्मवाच्य में बदलिए)	1
(ख)	मैं चुप नहीं बैठ सकता। (भाववाच्य में बदलिए)	1
(ग)	मेरे द्वारा प्रेमचंद का उपन्यास 'कर्मभूमि' पढ़ा गया। (कर्तृवाच्य में बदलिए)	1
(घ)	तुलसीदास द्वारा 'रामचरितमानस' की रचना की गई। (वाच्य पहचानकर भेद बताइए)	1
(ङ)	भाव अथवा क्रिया के अर्थ के प्रमुखता वाले वाक्य में कौन सा वाच्य होता है?	1
5.	निर्देशानुसार 'पद परिचय' पर आधारित पाँच प्रश्नों में से किन्हीं चार प्रश्नों के रेखांकित पदों का पद-परिचय दीजिए :	4x1=4
(क)	आँधी ने <u>वृक्षों को</u> उखाड़ दिया।	1
(ख)	<u>बहुत से</u> लोग वहाँ जमा हो गए।	1
(ग)	<u>आह!</u> उपवन में सुंदर फूल खिले हैं।	1
(घ)	<u>हम</u> अच्छी आदतें अपनाएँगे।	1
(ङ)	कल हमने <u>ताजमहल</u> देखा।	1
6.	निर्देशानुसार अलंकार पर आधारित पाँच प्रश्नों में से किन्हीं चार प्रश्नों में अलंकार पहचान कर उत्तर दीजिए :	4x1=4
(क)	तरणि-तनुजा तट तमाल-तरुवर बहु छाए। झुके कूल सो जल परसन हित मनहूँ सुहाए॥	1

(ख)	कहीं साँस लेते हो, घर-घर भर देते हो, उड़ने को नभ में तुम, पर-पर कर देते हो।	1
(ग)	सुनहु राम जेहि सिवधनु तोरा। सहसबाहु सम सो रिपु मोरा।।	1
(घ)	प्रीति -नदी में पाँव में बोरयौ, दृष्टि न रूप परागी।	1
(ङ)	विद्युत छबि उर में, कवि नवजीवन वाले! वज्र छिपा, नूतन कविता फिर भर दो -	1
	खंड - ग (पाठ्यपुस्तक एवं पूरक पाठ्यपुस्तक)	30
7.	निम्नलिखित पठित गद्यांश पर आधारित बहुविकल्पीय प्रश्नों के सर्वाधिक उपयुक्त उत्तर वाले विकल्प चुनकर लिखिए :	5x1=5
	किंतु खेतीबारी करते, परिवार रखते भी, बालगोबिन भगत साधु थे- साधु की सभी परिभाषाओं में खरे उतरने वाले। कबीर को 'साहब' मानते थे, उन्हीं के गीतों को गाते, उन्हीं के आदेशों पर चलते। कभी झूठ नहीं बोलते, खरा व्यवहार रखते। किसी से भी दो टूक बात करने में संकोच नहीं करते, ना किसी से खामखाह झगड़ा मोल लेते। किसी की चीज़ नहीं छूते, न बिना पूछे व्यवहार में लाते। इस नियम को कभी-कभी इतनी बारीकी तक ले जाते कि लोगों को कुतूहल होता! कभी वह दूसरे के खेत में शौच के लिए भी नहीं बैठते! वह गृहस्थ थे; लेकिन उनकी सब चीज़ 'साहब' की थी। जो कुछ खेत में पैदा होता, सिर पर लादकर पहले उसे साहब के दरबार में ले जाते-जो उनके घर से चार कोस दूरी पर था-एक कबीरपंथी मठ से मतलब! वह दरबार में 'भेंट' स्वरूप रख लिया जाकर 'प्रसाद' रूप में जो उन्हें मिलता, उसे घर लाते और उसी से गुज़र चलाते!	
(क)	कथन और कारण पर विचार करते हुए सही विकल्प चुनिए: कथन: बालगोबिन भगत साधु प्रकृति के थे। कारण: गृहस्थ होते हुए भी निर्मोही जीवन व्यतीत करते थे। विकल्प: (i) कथन सही है, किंतु कारण गलत है। (ii) कथन गलत है, किंतु कारण सही है। (iii) कथन और कारण दोनों सही हैं तथा कारण, कथन की सही व्याख्या करता है। (iv) कथन के लिए कारण सही व्याख्या नहीं है।	1
(ख)	लेखक ने बालगोबिन भगत को साधु क्यों कहा है? (i) वे साधु के समान दिखते थे। (ii) वे मोह-माया से दूर थे। (iii) वे सच्चे साधुओं जैसा ही उत्तम आचार- विचार रखते थे। (iv) वे किसी से झगड़ा नहीं करते थे।	1
(ग)	बालगोबिन भगत का कौन- सा कार्य- व्यवहार लोगों के आश्चर्य का विषय था? (i) जीवन के सिद्धांतों और आदर्शों का गहराई से अपने आचरण में पालन करना। (ii) गीत गाते रहना। (iii) किसी से झगड़ा न करना। (iv) अपना काम स्वयं करना।	1
(घ)	बालगोबिन भगत कबीर के आदर्शों पर चलते थे क्योंकि- (i) कबीर भगवान का रूप थे।	1

	(ii) वह कबीर की विचारधारा से प्रभावित थे। (iii) कबीर उनके गाँव के मुखिया थे। (iv) कबीर उनके मित्र थे।	
(ड)	प्रस्तुत गद्यांश में बालगोबिन भगत की किन विशेषताओं का उल्लेख किया गया है? (i) सत्यवादी, स्पष्टवक्ता, निष्ठावान (ii) सत्यवादी, साहसी, स्पष्टवादी (iii) निष्ठावान, जिज्ञासु, स्पष्टवादी (iv) कर्मठ, जिज्ञासु, निष्ठावान	1
8.	निर्धारित गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए :	3x2=6
(क)	शहनाई की दुनिया में डुमराँव को क्यों याद किया जाता है?	2
(ख)	स्वतंत्रता आंदोलन में देशभक्ति के ज्वार को स्पष्ट करते हुए उसके परिप्रेक्ष्य में लेखिका मन्नू भंडारी की भूमिका पर प्रकाश डालिए।	2
(ग)	“वो लँगड़ा क्या जायेगा फौज में। पागल है पागल!” कैप्टन के प्रति पानवाले की इस टिप्पणी पर अपनी प्रतिक्रिया लिखिए।	2
(घ)	आशय स्पष्ट कीजिए- मानव की जो योग्यता उससे आत्मविनाश के साधनों का आविष्कार कराती है, हम उसे उसकी संस्कृति कहें या असंस्कृति?	2
9.	निम्नलिखित पठित पद्यांश पर आधारित बहुविकल्पीय प्रश्नों के सर्वाधिक उपयुक्त उत्तर वाले विकल्प चुनकर लिखिए :	5x1=5
	मधुप गुन-गुना कर कह जाता कौन कहानी यह अपनी, मुरझाकर गिर रही पत्तियाँ देखो कितनी आज घनी। इस गंभीर अनंत-नीलिमा में असंख्य जीवन-इतिहास यह लो, करते ही रहते हैं अपना व्यंग्य-मलिन उपहास तब भी कहते हो- कह डालूँ दुर्बलता अपनी बीती। तुम सुनकर सुख पाओगे, देखोगे यह गागर रीती। किंतु कहीं ऐसा न हो कि तुम ही खाली करने वाले। अपने को समझो, मेरा रस ले अपनी भरने वाले।	
(क)	‘मधुप’ किसका प्रतीक माना गया है? (i) मानव मन का (ii) मुरझाई पत्तियों का (iii) जीवन की पीड़ा का (iv) दुःख का	1
(ख)	अनंत-नीलिमा से क्या तात्पर्य है? (i) लाक्षणिक शब्द (ii) अनंत विस्तार (iii) जीवन की पीड़ा (iv) दुःख की अनुभूति	1
(ग)	पत्तियों के मुरझाने से क्या तात्पर्य है? (i) निराशा, कष्ट, दुःख (ii) सुख प्राप्त (iii) स्वयं दोषी (iv) मधुर चाँदनी	1

(घ)	कवि गुनगुना कर क्या कह रहा है? (i) उपहास (ii) निराशा (iii) दुःखों के विषय (iv) जीवन की पीड़ा	1
(ङ)	प्रस्तुत पद्यांश में कवि के जीवन के किस पक्ष का उल्लेख हुआ है? (i) अभावग्रस्त, दुर्बल (ii) निराशा (iii) उपहास (iv) अनंत विस्तार	1
10.	निर्धारित कविताओं के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए :	3x2=6
(क)	परशुराम के क्रोध करने पर लक्ष्मण ने धनुष के टूट जाने के लिए कौन-कौन से तर्क दिए?	2
(ख)	‘अट नहीं रही है’ कविता में कवि ने प्रकृति की व्यापकता का वर्णन किन रूपों में किया है?	2
(ग)	संगतकार किन-किन रूपों में मुख्य गायक-गायिकाओं की मदद करते हैं?	2
(घ)	गोपियों ने किन-किन उदाहरणों के माध्यम से उद्धव को उलाहने दिए?	2
11.	पूरक पाठ्यपुस्तक के निर्धारित पाठों के आधार पर निम्नलिखित तीन प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए :	2x4=8
(क)	जितेन नार्गे की गाइड की भूमिका के बारे में विचार करते हुए लिखिए कि एक कुशल गाइड में क्या गुण होते हैं?	4
(ख)	‘मैं क्यों लिखता हूँ’ पाठ के आधार पर लेखक ने अपने आपको हिरोशिमा के विस्फोट का भोक्ता कब और किस तरह महसूस किया?	4
(ग)	‘माता का अंचल’ पाठ के आधार पर बताइए कि भोलानाथ और उसके साथियों के खेल और खेलने की सामग्री आपके खेल और खेलने की सामग्री से किस प्रकार भिन्न है?	4
खंड - घ (रचनात्मक लेखन)		20
12.	निम्नलिखित में से किसी एक विषय पर संकेत बिंदुओं के आधार पर लगभग 120 शब्दों में एक अनुच्छेद लिखिए : (क) स्मार्ट क्लास की उपयोगिता - छात्रों की अधिक सक्रियता - विषय वस्तु का अधिगम - कम समय में अधिक जानकारी प्राप्त करना - छात्रों पर प्रभाव (ख) बचपन बचाओ/ बाल मजदूरी - बाल मजदूरी का स्वरूप - बाल मजदूरी के कारण - बचपन में श्रम की हानियाँ - बचपन बचाने की आवश्यकता - उपाय	1x6=6

	(ग) विज्ञापन और हमारा जीवन • विज्ञापन का उद्देश्य • विज्ञापनों के विविध प्रकार • विज्ञापनों का सामाजिक दायित्व	
13.	(क) आप ललित/ललिता है कुछ दिनों से आपके क्षेत्र में अपराध बढ़ने लगे हैं उनकी रोकथाम के लिए थाना अध्यक्ष को लगभग 100 शब्दों में पत्र लिखिए। अथवा (ख) आप 15 जवाहर रोड, धूलिया में रहते हैं। आपका नाम वेंकट सुब्रमण्यम है, अपने मित्र किट्टू स्वामी को अपने विद्यालय में मनाए गए 'अध्यापक दिवस' का विवरण देते हुए लगभग 100 शब्दों में एक पत्र लिखिए।	1x5=5
14.	(क) आप सुनीता/सुरेश है। आप राजेंद्र नगर के निवासी हैं। दैनिक समाचार पत्र से पता चला है कि स्थानीय राजकीय माध्यमिक विद्यालय में पुस्तकालय अध्यक्ष का पद रिक्त है। आप उक्त पद की योग्यता (बी.लिब./पुस्तकालय विज्ञान में स्नातक) को धारण करते हैं। उक्त रिक्त पद हेतु राजकीय माध्यमिक विद्यालय के प्रमुख को आवेदन भेजने हेतु लगभग 80 शब्दों में अपना एक संक्षिप्त स्ववृत्त तैयार कीजिए। अथवा (ख) आप नैतिक/निष्ठा हैं। आपके क्षेत्र अशोक नगर में सफाई व्यवस्था चरमराई हुई है। सफाई कर्मचारी अक्सर अनुपस्थित रहते हैं। नगर निगम अधिकारी को इससे अवगत कराते हुए लगभग 80 शब्दों में ई-मेल कीजिए।	1x5=5
15.	(क) स्वास्थ्य मंत्रालय की ओर से स्वच्छता के प्रति सचेत करते हुए एक आकर्षक विज्ञापन 40 शब्दों में तैयार कीजिए। अथवा (ख) आपकी बड़ी बहन 'मेडिकल प्रवेश परीक्षा' की तैयारी कर रही है। वह प्रवेश परीक्षा में अच्छे अंकों से उत्तीर्ण हो जाए, ऐसी शुभकामना देते हुए लगभग 40 शब्दों में संदेश लिखिए।	1x4=4